

ద్వాదశస్తోత్రేషు చతుర్థస్తోత్రం
నిజపూర్ణ సుఖామితబోధతనుః పరశక్తిరనంత గుణః పరమః |
అజరామరణః సకలార్తిహరః కమలాపతి రీడ్యతమోఽవతుః నః || ౧ ||

యదసుప్తిగతో పి హరిః సుఖవాన్ సుఖరూపిణ మాహురతో నిగమాః |
స్వ (సు) మతిప్రభవం జగదస్య యతఃపరభోధతనుంచ తతఃఖపతిమ్ || ౨ ||

బహుచిత్రజగద్భూధారకరణాత్పర శక్తిరనంతగుణః పరమః |
సుఖరూపమముష్య పదం పరమం స్మరతస్తు భవిష్యతి తత్సతతమ్ || ౩ ||

స్మరణే హి పరేశితురస్య విభోర్మలినాని మనాంసి కుతః కరణమ్ |
విమలం హి పదం పరమం స్వరతం తరుణార్క సవర్ణమజస్య హరేః || ౪ ||

విమలైః శృతిశాణనిశాతతమైః సుమనోఽసిభిరాశు నిహత్య దృడమ్ |
బలినం నిజవైరిణమాత్మ తమోభిదమీశమనంత ముపాస్వ హరిమ్ || ౫ ||

స హి విశ్వస్సృజో విభుశంభు పురందసూర్యముఖాన పరానమరాన్ |
స్సృజతీడ్య తమోఽవతి హంతి నిజం పదమాపయతి ప్రణతాన్ స్వధియా || ౬ ||

పరమోఽపి రమేశితురస్య సమో న హి కశ్చిదభూన్న భవిష్యతి చ |
క్వచిదద్యతనోఽపి న పూర్ణ సదా గణితేడ్య గుణానుభవైకతనోః || ౭ ||

ఇతి దేవతరస్య హరేః స్తవనం కృతవాన్ మునిరుత్తమమాదరతః |
సుఖతీర్థ పదాభిహితః పఠతస్తదిదంద భవతి ధృవముచ్చ సుఖమ్ || ౮ ||

ఇతి శ్రీమదానందతీర్థభగవత్పాదాచార్య విరచితం
ద్వాదశస్తోత్రేషు చతుర్థస్తోత్రం సంపూర్ణం